

ခရစ်ယာန်အသက်တာနဲ့ အမှုဆောင်လုပ်ငန်း လေ့ကျင့်ခန်းစာစောင် မှာပါတဲ့ အညွှန်းများ

စက်တင်ဘာ ၇-၁၃

ကျမ်းစာထဲကအစိုးတန်ခိုးတရားများ | ထွက်မြောက်ရာ ၂၃-၂၄

“လူအများနောက် မလိုက်ပါနဲ့”

(ထွက်မြောက်ရာ ၂၃:၁) “မမှန်တဲ့သတင်း မဖြန့်နဲ့။ လူဆိုးနဲ့ ပေါင်းပြီး မဟုတ်မမှန် သက်သေထွက်ဆိုနဲ့။”

ကာစ.၀၈ ၄-၅ ပိုဒ်. ၇-၈

မှန်ကန်တဲ့ အချက်အလက်တွေကို သင် သိရဲလား

၇ သင်ဟာ အသိမိတ်ဆွေတွေဆီ အီးမေးလ်၊ မက်ဆေ့ချ်ပို့တာ ဝါသနာပါတဲ့သူလား။ ဒါဆို သတင်းမီဒီယာမှာ အသစ်တင်ထား တဲ့ သတင်းတစ်ပုဒ် တွေတဲ့အခါ၊ အကြောင်းအရာတစ်ခုခုကို ကြား တဲ့အခါ ဦးဦးဖျားဖျား သတင်းပေးချင်မှာပဲ။ ဒါပေမဲ့ တစ်ယောက် ယောက်ဆီ အီးမေးလ်၊ မက်ဆေ့ချ် မပို့ခင် ‘ငါအခုပို့မယ့်သတင်းက တကယ်မှန်ရဲ့လား၊ စိတ်ချရရဲ့လား’ လို့ ကိုယ့်ကိုယ်ကိုယ် မေးပါ။ မသေချာဘူးဆိုရင် ညီအစ်ကို/မတွေကြား မရည်ရွယ်ဘဲ သတင်း မှား ဖြန့်သလို ဖြစ်သွားနိုင်တယ်။ ဒါကြောင့် မသေချာဘူးဆိုရင် ပို့မယ့်အစား ဖျက်လိုက်ပါ။

ⁱ အီးမေးလ်တွေ၊ မက်ဆေ့ချ်တွေကို မြန်မြန်ဆန်ဆန် ပို့ခြင်းရဲ့ နောက်အန္တရာယ်တစ်ခု ရှိသေးတယ်။ နိုင်ငံတချို့မှာ ကျွန်တော် တို့ရဲ့ လုပ်ငန်းကို ကန့်သတ်၊ ပိတ်ပင်ထားတယ်။ အဲဒီနိုင်ငံမှာ ရှိတဲ့ ဆန့်ကျင်သူတွေက ကျွန်တော်တို့ ကြောက်စိတ်ဝင်အောင်၊ အချင်းချင်း မယုံသင်္ကာဖြစ်အောင် တမင် သတင်းဖြန့်နိုင်တယ်။ အရင် ဆိုဗီယက်ပြည်ထောင်စုမှာ ဘာဖြစ်ခဲ့တယ်ဆိုတာ သုံးသပ် ကြည့်ပါ။ ကေဂျီဘီလို့ခေါ်တဲ့ လျှို့ဝှက်ရဲအဖွဲ့က အထင်ကရ ညီအစ်ကိုတချို့ သစ္စာဖောက်သွားပြီလို့ သတင်းလွှင့်တယ်။ သတင်း မှားကို ယုံသူတချို့ ယေဟောဝါရဲ့ အဖွဲ့အစည်းနဲ့ လမ်းခွဲလိုက် ကြတယ်။ ဝမ်းနည်းစရာပါပဲ။ နောက်ပိုင်း အများစုက ပြန်လှည့် လာပေမဲ့ တချို့ကတော့ ယုံကြည်ခြင်းသဘောပျက်ပြီး ပြန်လှည့် မလာကြဘူး။ (၁ တီ. ၁:၁၉) အဲဒီလို အဖြစ်ဆိုးကို ဘယ်လို ရှောင် နိုင်မလဲ။ မှားယွင်းတဲ့၊ အထောက်အထား မခိုင်လုံတဲ့ သတင်းတွေ မဖြန့်ပါနဲ့။ အယုံမလွယ်ပါနဲ့။ မရိုးအပါနဲ့။ မှန်ကန်တဲ့ အချက် အလက်တွေဖြစ်ကြောင်း သေချာစေပါ။

(ထွက်မြောက်ရာ ၂၃:၂) လူအများနောက် လိုက်ပြီး မကောင်း တာ မလုပ်နဲ့။ လူအများအကြိုက် လိုက်ပြီး သက်သေထွက်ဆိုခြင်း အားဖြင့် အမှန်တရားကို ကပြောင်းကပြန်ဖြစ်အောင် မလုပ်နဲ့။

it-1 ၁၁ ပိုဒ်. ၃

အာရန်

အာရန်လမ်းလွဲသွားခဲ့တဲ့ အဖြစ်အပျက် သုံးခုစလုံးမှာ မှတ်သား စရာ ရှိတယ်။ အာရန်ဟာ မှားယွင်းတဲ့ လုပ်ရပ်ကို အစပြုလုပ်ခဲ့သူ တော့ မဟုတ်ဘူး။ ဒါပေမဲ့ ဖြောင့်မာန်တဲ့ လမ်းစဉ်ကနေ လမ်းလွဲ စေတဲ့ အခြေအနေတွေရဲ့ ဖိအား၊ တခြားသူတွေရဲ့ ဖိအားပေးမှု ကို အလျော့ပေး လိုက်လျောခဲ့တယ်။ ဦးဆုံး ကျူးလွန်ခဲ့တဲ့ အမှား တုန်းကဆိုရင် “လူအများနောက် လိုက်ပြီး မကောင်းတာ မလုပ် နဲ့” ဆိုတဲ့ အခြေခံမူကို သူလိုက်နာနိုင်ခဲ့တယ်။ (ထွ ၂၃:၂) ဒါပေမဲ့ နောက်ပိုင်း ကျမ်းစာမှတ်တမ်းတွေမှာ အာရန်ကို အကောင်းဘက် ကနေ ဖော်ပြထားတယ်။ ဘုရားသခင်ရဲ့ သားတော် မြေကြီးပေါ် အသက်ရှင်ချိန်မှာလည်း အာရန်ကနေ ဆင်းသက်တဲ့ ပုရောဟိတ် တာဝန် အကျိုးသက်ရောက်မှုရှိနေဆဲဖြစ်ကြောင်း အသိအမှတ်ပြုခဲ့ တယ်။—ဆ ၁၁၅:၁၀၊ ၁၂။ ၁၁၈:၃။ ၁၃၃:၁၊ ၂။ ၁၃၅:၁၉။ မ ၅: ၁၇-၁၉။ ၈:၄။

(ထွက်မြောက်ရာ ၂၃:၃) ဆင်းရဲသားရဲ့အမှုကို ကိုင်တွယ်တဲ့အခါ မှာလည်း ဆင်းရဲလို့ဆိုပြီး မျက်နှာမလိုက်မိစေနဲ့။

it-1 ၃၄၃ ပိုဒ်. ၅

မျက်စိကွယ်ခြင်း

အကျင့်ပျက်ခြစားမှုကြောင့် တရားစီရင်မှုပိုင်းမှာ တရားမျှတမှု မရှိ ခြင်းကို မျက်စိကွယ်ခြင်းနဲ့ တင်စားဖော်ပြကြတယ်။ လာဘ် စားခြင်း၊ တံစိုးလက်ဆောင် လက်ခံခြင်းနဲ့ တစ်ဖက်သတ်အစွဲတွေ က တရားသူကြီးတွေကို တရားစီရင်ရေးအပိုင်းမှာ မျက်စိကွယ်စေ နိုင်ပြီး မျက်နှာမလိုက်တမ်း တရားစီရင်ရာမှာ အတားအဆီး ဖြစ်စေ နိုင်တယ်လို့ ပညတ်ကျမ်းမှာ သတိပေးထားတယ်။ “တံစိုးလက် ဆောင်ဟာ အမှားအမှန် ခွဲခြားနိုင်သူတွေကိုတောင် အသိဉာဏ် ကွယ်စေတယ်။” (ထွ ၂၃:၈) “တံစိုးလက်ဆောင်ဟာ ပညာရှိသူကို အသိဉာဏ်ကွယ်စေတယ်။” (တရ ၁၆:၁၉) တရားသူကြီးတစ်ဦးဟာ ဖြောင့်မတ်ပြီး ပိုင်းခြားသိမြင်မှုရှိရင်တောင် အမှုန့်ပတ်သက်နေသူ တွေဆီက တံစိုးလက်ဆောင် ယူထားမယ်ဆိုရင် သတိထားမိသည် ဖြစ်စေ၊ သတိမထားမိသည်ဖြစ်စေ သူ့အပေါ် အကျိုးသက်ရောက်မှု ရှိနိုင်တယ်။ တံစိုးလက်ဆောင်ကြောင့်သာမက စိတ်ခံစားချက် ကြောင့်ပါ မျက်စိကွယ်နေခြင်းမျိုးကို ဘုရားသခင်ပညတ်မှာ ဒီလို သုံးသပ်ဖော်ပြထားတယ်— “ဆင်းရဲသားမို့လို့ဆိုပြီး မျက်နှာသာ

မပေးမိစေနဲ့။ ချမ်းသာလို့ဆိုပြီး မျက်နှာမလိုက်နဲ့။” (၀ ၁၉:၁၅) ဒါကြောင့် တရားသူကြီးဟာ ကိုယ့်ရဲ့ စိတ်ခံစားချက်ကြောင့်ဖြစ်စေ၊ လူအုပ်ရဲ့ ဖိအားကြောင့်ဖြစ်စေ လူတစ်ဦး ချမ်းသာတာကို ထောက်ပြီး စိရင်ချက်ချတာမျိုး မလုပ်ရဘူး။—ထွ ၂၃:၂၊ ၃။

ရှာဖွေလေ့လာ ဘုရားရေးရာရတနာ

(ထွက်မြောက်ရာ ၂၃:၉) “တိုင်းတစ်ပါးသားကို မညှဉ်းဆဲနဲ့။ မင်းတို့လည်း အီဂျစ်ပြည်မှာ တိုင်းတစ်ပါးသားဖြစ်ခဲ့ဖူးလို့ အဲဒီဘဝ ဟာ ဘယ်လိုလဲဆိုတာ သိနေတာပဲ။

ကောဖ.၁၀ ၉ ပိုဒ်. ၄

“သူစိမ်းတွေကို ကြင်နာမှုပြုဖို့ မမေ့ပါနဲ့”

⁹ နိုင်ငံခြားသားတွေကို လေးစားဖို့သာမက ကိုယ်ချင်းစာဖို့လည်း အစွဲရေးတွေကို ယေဟောဝါ မိန့်မှာခဲ့တယ်။ **(ထွက်မြောက်ရာ ၂၃:၉ ကိုဖတ်ပါ။)** နိုင်ငံခြားသား ဖြစ်ရတာ ဘယ်လိုလဲဆိုတာ သူတို့ သိတယ်။ အီဂျစ်ပြည်မှာ ကျွန်ုပ်တို့မဖြစ်ခင်ကတည်းက အီဂျစ်တွေရဲ့ လူမျိုးရေး၊ ဘာသာရေးအစွဲကြောင့် သူတို့ ရှောင်ကြဉ်ခံရကြတယ်။ (က. ၄၃:၃၂။ ၄၆:၃၄။ ထွ. ၁:၁၁-၁၄) တိုင်းတစ်ပါးသားတွေအဖြစ် ခါးသီးတဲ့ဘဝကို ခံစားခဲ့ကြတယ်။ ဒါပေမဲ့ သူတို့အလယ်မှာရှိတဲ့ နိုင်ငံခြားသားတွေကို “ကိုယ်အမျိုးသားချင်းကဲ့သို့ မှတ်ရမည်” လို့ ယေဟောဝါ တောင်းဆိုတယ်။—ဝတ်. ၁၉:၃၃၊ ၃၄။

(ထွက်မြောက်ရာ ၂၃:၂၀၊ ၂၁) “မင်းတို့ကို လမ်းခရီးမှာ စောင့်ရှောက်ဖို့၊ ငါပြင်ဆင်ထားတဲ့နေရာဆီ ခေါ်သွားဖို့ ကောင်းကင်တမန်တစ်ပါးကို မင်းတို့ရှေ့မှာ ငါစေလွှတ်ထားတယ်။ သူပြောတာကို အာရုံစိုက်နားထောင်ပြီး သူ့စကားကို နာခံပါ။ မပုန်ကန်နဲ့။ ငါ့နာမည်ခံယူထားတဲ့သူဖြစ်လို့ မင်းတို့ အပြစ်ကျူးလွန်ရင် ခွင့်လွှတ်မှာ မဟုတ်ဘူး။”

it-2 ၃၉၃

မိကျွေးလ

၁။ သမ္မာကျမ်းစာမှာ ဂါဗြေလအပြင် နာမည်နဲ့ဖော်ပြထားတဲ့ နောက်ကောင်းကင်တမန်တစ်ပါးဖြစ်တယ်။ “ကောင်းကင်တမန်မင်း” လို့ ခေါ်တယ်။ (ယု ၉) ဒံယေလ အခန်းကြီး ၁၀ မှာ မိကျွေးလဆိုတဲ့ နာမည် ဦးဆုံးပါရှိပြီး “ထိပ်သီးမင်းသား” လို့ ဖော်ပြထားတယ်။ “ပါးရှားပြည်စောင့်နတ်မင်း” ရဲ့ တားဆီးမှုကို ခံနေရတဲ့ ကောင်းကင်တမန်ကို အကူအညီပေးဖို့ မိကျွေးလ ရောက်လာခြင်း ဖြစ်တယ်။ “မင်းသား မိကျွေးလ၊” ဒံယေလရဲ့လူမျိုးအတွက် “ရပ်တည်ပေးနေတဲ့ ကြီးမြတ်တဲ့မင်းသား မိကျွေးလ” လို့လည်း ဖော်ပြ

ထားတယ်။ (ဒံ ၁၀:၁၃၊ ၂၀၊ ၂၁။ ၁၂:၁) ဒီအချက်တွေအရ မိကျွေးလဟာ အစွဲရေးလူမျိုး တောကန္တာရမှာ လှည့်လည်စဉ်အတွင်း ဦးဆောင်ခဲ့တဲ့ ကောင်းကင်တမန် ဖြစ်တယ်ဆိုတာ ဖော်ပြတယ်။ (ထွ ၂၃:၂၀၊ ၂၁၊ ၂၃။ ၃၂:၃၄။ ၃၃:၂) အဲဒီကောက်ချက်ကို ဒီကျမ်းစာ ဖော်ပြချက်ကလည်း ထောက်ခံပါတယ်။ “ကောင်းကင်တမန်မင်း မိကျွေးလကတော့ မောရှေရဲ့ အလောင်းနဲ့ပတ်သက်ပြီး မာရ်နတ်နဲ့ ငြင်းခုံ ခဲ့တယ်။—ယု ၉။

ကျမ်းစာဖတ်ရှုခြင်း

(ထွက်မြောက်ရာ ၂၃:၁-၁၉)

ဟောပြောချက်

ကောဖ.၀၅ ၃၀-၃၁

စာရှုသူများထံမှ မေးခွန်းလွှာ

အစိုးရဝန်ထမ်းတွေကို လက်ဆောင်၊ လက်ဖက်ရည်ဖိုး ပေးသင့်မသင့် ဆုံးဖြတ်ရာမှာ ခရစ်ယာန်တစ်ယောက် ဘယ်အချက်တွေကို ထည့်သွင်းစဉ်းစားရမလဲ။

အချက်တချို့ကို ထည့်သွင်းစဉ်းစားရမှာ ဖြစ်တယ်။ ခရစ်ယာန်တွေဟာ ရိုးသားရမယ်။ ယေဟောဝါရဲ့ပညတ်နဲ့ မဆန့်ကျင်ဘူးဆိုရင် အစိုးရပြဋ္ဌာန်းထားတဲ့ ဥပဒေတွေကို လိုက်နာဖို့ တာဝန်ရှိတယ်။ (မ. ၂၂:၂၁။ ရော. ၁၃:၁၊ ၂။ ဟီ. ၁၃:၁၈) ဒေသခံဓလေ့ထုံးစံတွေကို လေးစားဖို့၊ လူတွေ လက်မခံနိုင်တဲ့အရာတွေ မလုပ်ဖို့၊ ‘လူလူချင်းကို ကိုယ်နဲ့ထပ်တူချစ်’ ဖို့ အတတ်နိုင်ဆုံး ကြိုးစားကြတယ်။ (မ. ၂၂:၃၉။ ရော. ၁၂:၁၇၊ ၁၈။ ၁ သက်. ၄:၁၁၊ ၁၂) ဒီကျမ်းစာမူတွေက လက်ဆောင် ဒါမှမဟုတ် လက်ဖက်ရည်ဖိုး ပေးသင့်မသင့် ဆိုတဲ့ကိစ္စနဲ့ပတ်သက်ပြီး ကမ္ဘာတစ်ဝန်းမှာရှိတဲ့ ခရစ်ယာန်တွေရဲ့ အမြင်အပေါ် အကျိုးသက်ရောက်မှု ရှိနိုင်တယ်။ နိုင်ငံအတော်များများမှာ ပြည်သူတစ်ယောက်ဟာ ရသင့်ရထိုက်တာကို ရယူဖို့ အစိုးရဝန်ထမ်းတွေကို ဘာမှပေးစရာ မလိုပါဘူး။ အကြောင်းကတော့ အစိုးရက အစိုးရဝန်ထမ်းတွေကို လုပ်ငန်းတာဝန်တွေဆောင်ရွက်ဖို့ လစာပေးထားလို့ပဲ။ အစိုးရဝန်ထမ်းတွေဟာ သူတို့ရဲ့ပုံမှန် လစာကလွဲလို့ နောက်ထပ်အခကြေးငွေရဖို့ မမျှော်လင့်ကြဘူး။ အစိုးရဝန်ထမ်းတစ်ယောက်ဟာ တာဝန်တွေကို ဥပဒေနဲ့အညီ ထမ်းဆောင်တာဆိုရင်တောင် အခုလို အခကြေးငွေ တောင်းခံတာ၊ လက်ခံတာက ဥပဒေနဲ့မညီတဲ့ လုပ်ရပ်ဖြစ်တယ်လို့ နိုင်ငံများစွာမှာ ယူမှတ်ထားကြတယ်။ အဲဒီအခကြေးငွေက သူလုပ်ရမယ့်အလုပ်နဲ့ သက်ဆိုင်သည်ဖြစ်စေ၊ မသက်ဆိုင်သည်

ဖြစ်စေ အခကြေးငွေ လက်ခံခြင်းကိုယ်နှိုက်ကို လာဘ်စားခြင်းလို့ ယူဆကြတယ်။ အဲဒီလိုအခြေအနေမျိုးမှာ ခရစ်ယာန်တစ်ယောက်က အစိုးရဝန်ထမ်းတွေကို လက်ဆောင် ဒါမှမဟုတ် လက်ဖက်ရည်ဖိုး မပေးသင့်ပါဘူး။

ဒါပေမဲ့ အဲဒီလိုဥပဒေတွေမရှိတဲ့ ဒါမှမဟုတ် ဥပဒေတင်းကျပ်မှုမရှိတဲ့ နိုင်ငံတွေမှာ အစိုးရဝန်ထမ်းတွေဟာ သူတို့လုပ်ရမယ့်အလုပ်နဲ့ ပတ်သက်လာရင် အထက်ပါသဘောထားမျိုး မရှိကြဘူး။ ဒေသတချို့မှာ အစိုးရအရာရှိတွေဟာ ရာထူးကို အသုံးချပြီး သူတို့လုပ်ပေးရမယ့်အလုပ်အတွက် လူတွေဆီကနေ ငွေကြေးတောင်းခံတာ၊ တစ်ခုခုတောင်းဆိုတာမျိုး လုပ်ကြတယ်။ လက်ဆောင်မရမချင်း လုပ်ပေးရမယ့်အလုပ်ကို ကြည်ကြည်ဖြူဖြူ မလုပ်ပေးကြဘူး။ ထိမ်းမြားမှုမှတ်ပုံတင် အရာရှိ၊ အကောက်ခွန်အရာရှိ၊ ဆောက်လုပ်ခွင့်ပြုမိန့် ထုတ်ပေးတဲ့အရာရှိ စတဲ့ အရာရှိတွေကို လက်ဖက်ရည်ဖိုး မဖြစ်မနေ ပေးရတယ်။ အဲဒီလိုပေးဖို့ ကြန့်ကြာရင်၊ မပေးရင် ဥပဒေအရ ရသင့်ရထိုက်တဲ့ အခွင့်အရေးတွေမရအောင် တမင်တကာ လုပ်နိုင်တယ်။ နိုင်ငံတစ်နိုင်ငံမှာဆိုရင် အရေးပေါ်မီးသတ်ပေးဖို့ မီးသတ်သမားတွေကို အကြောင်းကြားတဲ့အခါ လက်ဖက်ရည်ဖိုး အရင်ပေးမှ လာနိုင်မယ်လို့ ပြန်ပြောကြောင်း သတင်းတစ်ပုဒ်က ဆိုတယ်။

အဲဒီလိုလုပ်ရပ်မျိုးကို ကျယ်ကျယ်ပြန့်ပြန့် လက်ခံထားတဲ့ဒေသမှာ လက်ဖက်ရည်ဖိုး မပေးလို့ မရဘူးလို့ တချို့က ယူဆကြတယ်။ ဒီလိုအခြေအနေမျိုးဆိုရင်တော့ ခရစ်ယာန်တစ်ယောက်ဟာ လက်ဖက်ရည်ဖိုးပေးတာကို သူရသင့်ရထိုက်တဲ့ဝန်ဆောင်မှု ရနိုင်ရေးအတွက် ထပ်ဆောင်းပေးရတဲ့ ကုန်ကျစရိတ်အဖြစ် မှတ်ယူနိုင်ပါတယ်။ ဒါပေမဲ့ အကျင့်ပျက်ခြစားမှုကို သာမန်အဖြစ်ယူမှတ်တဲ့ ဝန်းကျင်မှာ နေထိုင်တဲ့ ခရစ်ယာန်တစ်ယောက်ဟာ အမြဲသတိရှိနေဖို့ လိုတယ်။ ဒါမှသာ ကိစ္စရပ်တစ်ခုဟာ ဘုရားရဲ့အမြင်မှာ ဘယ်အတိုင်းအတာအထိ လက်ခံနိုင်တယ်၊ လက်မခံနိုင်ဘူးဆိုတာ ပြတ်ပြတ်သားသား သိနေမှာဖြစ်တယ်။ ဥပဒေအရ ရသင့်ရထိုက်တဲ့ အခွင့်အရေးတွေရနိုင်ဖို့ လက်ဖက်ရည်ဖိုး ပေးတာက ဥပဒေနဲ့မညီတာတွေလုပ်ဖို့ လက်ဖက်ရည်ဖိုးပေးတာနဲ့ မတူဘူး။ အကျင့်ပျက်ခြစားမှု ကြီးစိုးတဲ့နေရာတွေမှာ လူတချို့ဟာ သူတို့ရပိုင်ခွင့်မရှိတဲ့ ဝန်ဆောင်မှုတွေရဖို့၊ ဒဏ်ကြေးများများ မဆောင်ရဖို့ အရာရှိတွေ၊ ရဲတွေ၊ စစ်ဆေးရေးအရာရှိတွေကို လက်ဖက်ရည်ဖိုး ပေးကြတယ်။ ဒီလိုမျိုး “တံစိုးလက်ဆောင်” ပေးပြီး တစ်ဦးတစ်ယောက်ကို အကျင့်ပျက်ခြစားတဲ့လုပ်ရပ် ကျူးလွန်စေသူ

လည်း မှားတယ်။ “တံစိုးလက်ဆောင်” လက်ခံပြီး အကျင့်ပျက်ခြစားတဲ့ လုပ်ရပ်ကျူးလွန်သူလည်း မှားတယ်။ နှစ်ဦးနှစ်ဖက်စလုံးဟာ အမှန်တရားကို ကပြောင်း ကပြန်လုပ်နေကြတာဖြစ်တယ်။ —ထွက်. ၂၃:၈။ တရား. ၁၆:၁၉။ ပညာ. ၁၇:၂၃။

ရင့်ကျက်တဲ့ခရစ်ယာန် အများစုဟာ ကျမ်းစာမူနဲ့ လေ့ကျင့်ထားတဲ့ သိစိတ်ကြောင့် အရာရှိတွေတောင်းဆိုတဲ့ လက်ဖက်ရည်ဖိုးပေးဖို့ စိတ်မကြည်လင်ကြဘူး။ အဲဒီလိုပေးတာက အကျင့်ပျက်ခြစားမှုကို ဖုံးကွယ်တာ၊ အားပေးအားမြှောက်လုပ်တာလို့ ခံစားကြရတယ်။ ဒါကြောင့် ဘယ်လို လက်ဆောင်မျိုးကိုမဆို ပေးဖို့ ငြင်းဆန်ကြတယ်။ ဥပဒေနဲ့မညီတဲ့အရာတွေ လုပ်ဆောင်ဖို့ပေးတဲ့ လက်ဆောင်ဟာ တံစိုးလက်ဆောင်ဖြစ်မှန်း ရင့်ကျက်တဲ့ ခရစ်ယာန်တွေ သိကြတယ်။ ဒါပေမဲ့ ဒေသခံအခြေအနေနဲ့ လူတွေ လက်သင့်ခံနိုင်ရာပေါ် မူတည်ပြီး ဥပဒေနဲ့ညီတဲ့ ဝန်ဆောင်မှုတွေ ရယူဖို့၊ အချိန်မကြာဖို့ လက်ဖက်ရည်ဖိုး အနည်းငယ်ကို ကျေးဇူးတင်ကြောင်းပြတဲ့အနေနဲ့ ပေးတာမျိုး ဖြစ်နိုင်တယ်။ တချို့ ကိစ္စတွေမှာဆိုရင် ခရစ်ယာန်တချို့က ပြည်သူ့ဆေးရုံမှာ ကျန်းမာရေးစောင့်ရှောက်မှု အခမဲ့ခံယူ ပြီးနောက် ဆရာဝန်နဲ့ သူ့နာပြုတွေကို ကျေးဇူးတင်ကြောင်းပြတဲ့အနေနဲ့ လက်ဆောင်ပေးကြတယ်။ ကုသမှုခံယူပြီးနောက်မှ ပေးတာဖြစ်တဲ့အတွက် အဲဒီလိုလက်ဆောင်မျိုးကို လာဘ်ပေး အကူအညီတောင်းတာဆိုပြီး ယူမှတ်စရာ မလိုလို့ စိတ်သန့်သန့်နဲ့ ပေးနိုင်ကြတယ်။

ဒီဆောင်းပါးမှာ နိုင်ငံတိုင်းက အခြေအနေ အရပ်ရပ်ကို ငုံ့မိအောင် ဖော်ပြဖို့ မဖြစ်နိုင်ပါဘူး။ ဒါကြောင့် ဒေသခံအခြေအနေတွေ ဘယ်လိုပဲရှိပါစေ ခရစ်ယာန်တစ်ယောက်ဟာ ဆုံးဖြတ်ချက်တွေ ချတဲ့အခါ သူ့ရဲ့မှားမှန်သိစိတ် ကြည်လင်နေသင့်တယ်။ (ရော. ၁၄: ၁-၆) ဥပဒေနဲ့မညီတဲ့ လုပ်ရပ်တွေကို မလုပ်ရဘူး။ (ရော. ၁၃:၁-၇) ယေဟောဝါဘုရားရဲ့နာမကို ကဲ့ရဲ့ရှုတ်ချစရာဖြစ်စေမယ်၊ တခြားသူတွေကို တိုက်မိလေစေမယ့် လုပ်ရပ်တွေ မလုပ်သင့်ဘူး။ (မ. ၆:၉။ ၁ ကော. ၁၀:၂၂) ကိုယ့်ရဲ့ ဆုံးဖြတ်ချက်တွေဟာ လူလူချင်းကို ချစ်ကြောင်း ထပ်ဟပ်နေသင့်တယ်။—မာ. ၂၂:၃၁။

စက်တင်ဘာ ၁၄-၂၀

ကျမ်းစာထဲကအစိုးတန်ဘဏ္ဍာများ | ထွက်မြောက်ရာ ၂၅-၂၆

“တဲတော်ထဲက အရေးကြီးဆုံးအရာ”

(ထွက်မြောက်ရာ ၂၅:၉) တဲတော်နဲ့ တဲတော်အသုံးအဆောင်တွေကို ငါပြမယ့်ပုံစံအတိုင်း အတိအကျ လုပ်ရမယ်။

it-1 ၁၆၅

ပဒိုညာဉ်သေတ္တာ

ပုံစံ။ တဲတော်တည်ဆောက်ဖို့ ညွှန်ကြားချက်ပေးချိန်မှာ မောရှေကို ယေဟောဝါ ပထမဆုံး ပြောတာက ပဒိုညာဉ်သေတ္တာ ပုံစံဖြစ်တယ်။ အကြောင်းကတော့ သေတ္တာတော်ဟာ တဲတော်နဲ့ အစွရေး တစ်မျိုးသားလုံးအတွက် အရေးအကြီးဆုံးအရာ ဖြစ်လို့ပါပဲ။ သေတ္တာကိုယ်ထည်က အလျားနှစ်တောင်ခွဲ၊ အနံတစ်တောင်ခွဲ၊ အမြင့်တစ်တောင်ခွဲ ရှိတယ်။ ရှားသားနဲ့ ပြုလုပ်ထားပြီး သေတ္တာအတွင်းအပြင်ကို ရွှေစင်နဲ့ ရွှေချထားတယ်။ လက်မူပညာသည်က “သေတ္တာအပေါ်နား ပတ်လည်မှာ ရွှေအနားကွပ်” လုပ်တယ်။ သေတ္တာရဲ့ ဒုတိယအပိုင်းဖြစ်တဲ့ သေတ္တာအဖုံးကို ရွှေစင်နဲ့ လုပ်တယ်။ သစ်သားနဲ့လုပ်ပြီး ရွှေချတာမျိုးမဟုတ်ဘဲ အဖုံးတစ်ခုလုံးကို ရွှေစင်နဲ့ လုပ်ထားတယ်။ အဖုံးအပေါ်မှာ ခေရုဗိမံရှပ် နှစ်ခု ထုလုပ်တယ်။ ခေရုဗိမံတွေကို အဖုံးရဲ့အစွန် တစ်ဖက်တစ်ချက်မှာ မျက်နှာချင်းဆိုင် ထားတယ်။ ခေရုဗိမံတွေဟာ အတောင်နှစ်ဖက်ကို အပေါ်ဘက်ဖြန့်၊ သေတ္တာအဖုံးကို မိုးထားပြီး ပျပ်ဝပ်နေတယ်။ (ထု ၂၅: ၁၀၊ ၁၁၊ ၁၇-၂၂။ ၃၇:၆-၉) အဖုံးကို “ဘုရားရဲ့မျက်နှာသာရရှိစေတဲ့ အပြစ်ဖြေရာအလှူ” လို့လည်း သိကြတယ်။—ထု ၂၅:၁၇။ ဟီ ၉:၅၊ အောက်ခြေမှတ်ချက်။

(ထွက်မြောက်ရာ ၂၅:၂၁) ငါပေးမယ့် သက်သေခံချက်ကျောက်ပြားကို သေတ္တာထဲထည့်ပြီး အဖုံးနဲ့ဖုံးထားရမယ်။

it-1 ၁၆၆ ပိုဒ် ၂

ပဒိုညာဉ်သေတ္တာ

ပဒိုညာဉ်သေတ္တာဟာ ဘုရားဆီကလာတဲ့ သတိပေးချက်တွေ၊ သက်သေခံချက်တွေကို ထိန်းသိမ်းတဲ့ သန့်ရှင်းတဲ့သေတ္တာ ဖြစ်တယ်။ အဓိကအနေနဲ့ သက်သေခံချက်ကျောက်ပြား ဒါမှမဟုတ် ပညတ်တော်ဆယ်ပါး ရေးထားတဲ့ ကျောက်ပြားနှစ်ချပ် ထည့်ထားတယ်။ (ထု ၂၅:၁၆) “မန္တမုန့်ထည့်ထားတဲ့ ရွှေအိုး၊ အာရုန်ရဲ့ ပန်းပွင့်တဲ့တောင်ငွေ” ကိုလည်း ပဒိုညာဉ်သေတ္တာထဲ ထည့်ခဲ့ကြပေမဲ့ ရှောလမုန့် ဗိမာန်တော်ကို မတည်ဆောက်မီ တစ်ချိန်ချိန်မှာ ပြန်ထုတ်လိုက်ကြတယ်။ (ဟီ ၉:၄။ ထု ၁၆:၃၂-၃၄။ တလ ၁၇:၁၀။ ၁၇ ၈:၉။ ၂၅ ၅:၁၀) မောရှေက မသေဆုံးခင်လေးမှာ လေဝိအမျိုးသား ပုရောဟိတ်တွေကို “ပညတ်ကျမ်း” ပေးပြီး သိမ်းဖို့ ပြောခဲ့တယ်။ ပဒိုညာဉ်သေတ္တာအထဲမှာ မဟုတ်ဘဲ “ယေဟောဝါဘုရားရဲ့ ပဒိုညာဉ်သေတ္တာဘေးမှာ ထားပါ။ ဒီကျမ်းစောင်ဟာ ခင်ဗျား

တို့ကို စစ်ကြောမယ့် သက်သေဖြစ်လိမ့်မယ်” လို့ ညွှန်ကြားခဲ့တယ်။ —တရ ၃၁:၂၄-၂၆။

(ထွက်မြောက်ရာ ၂၅:၂၂) ငါက အဲဒီနေရာမှာ မင်းကို ထင်ရှားပြပြီး အဖုံးပေါ်ကနေ စကားပြောမယ်။ အစွရေးတွေအတွက် ငါမိန့်မှာမယ့်အရာမှန်သမျှကို သက်သေခံချက်သေတ္တာပေါ်က ခေရုဗိမံနှစ်ပါးကြားကနေ မင်းကို အသိပေးမယ်။

it-1 ၁၆၆ ပိုဒ် ၃

ပဒိုညာဉ်သေတ္တာ

ဘုရားသခင် ရောက်ရှိနေကြောင်း မှတ်သားဖော်ပြ။ သမိုင်းတစ်လျှောက်မှာ ပဒိုညာဉ်သေတ္တာဟာ ဘုရားသခင် ရောက်ရှိနေကြောင်း အမှတ်အသား ဖြစ်ခဲ့တယ်။ ယေဟောဝါ ဒီလို ကတိပေးတယ်— “ငါက အဲဒီနေရာမှာ မင်းကို ထင်ရှားပြပြီး အဖုံးပေါ်ကနေ စကားပြောမယ်။ အစွရေးတွေအတွက် ငါမိန့်မှာမယ့်အရာမှန်သမျှကို သက်သေခံချက်သေတ္တာပေါ်က ခေရုဗိမံနှစ်ပါးကြားကနေ မင်းကို အသိပေးမယ်။” “သေတ္တာအဖုံးပေါ်က မိုးတိမ်မှာ ငါရှိနေတယ်။” (ထု ၂၅:၂၂။ ၀ ၁၆:၂) ရှမ္မေလက ယေဟောဝါကို “ခေရုဗိမံတွေပေါ် စံမြန်းတဲ့ ဗိုလ်ခြေတို့ရဲ့အရှင်” လို့ ရေးခဲ့တယ်။ (၁ရ ၄:၄) ဒါကြောင့် ခေရုဗိမံတွေကို ယေဟောဝါရဲ့ “ရထားတော်နဲ့ တင်စား” ထားတယ်။ (၁ရ ၂၈:၁၈) ဒါကြောင့် မို့လို့လည်း “မောရှေက ဘုရားသခင်နဲ့ စကားပြောဖို့ တွေ့ဆုံရာတော်ထဲ ဝင်တဲ့အခါတိုင်း သက်သေခံချက် သေတ္တာအဖုံးပေါ်ကနေ စကားပြောသံကို ကြားရတယ်။ ဘုရားသခင်က ခေရုဗိမံနှစ်ပါးကြားကနေ သူ့ကို စကားပြောတယ်။” (တလ ၇:၈၉) နောက်ပိုင်း၊ ယောရှုနဲ့ ပုရောဟိတ်မင်း ဖိနဟတ်တို့လည်း သေတ္တာတော်ရှေ့မှာ ယေဟောဝါကို မေးမြန်းခဲ့ကြတယ်။ (ယရ ၇:၆-၁၀။ သူ ၂၀:၂၇၊ ၂၈) ဒါပေမဲ့ ပုရောဟိတ်မင်းတစ်ယောက်တည်းကပဲ တစ်နှစ်ကို တစ်ကြိမ် အသန့်ရှင်းဆုံးအခန်းထဲဝင်ပြီး သေတ္တာတော်ကို မြင်ခွင့်ရတယ်။ ယေဟောဝါနဲ့ စကားပြောဖို့ မဟုတ်ဘူး။ အပြစ်ဖြေရာနေနဲ့ သက်ဆိုင်တဲ့ လုပ်ဆောင်စရာတွေကို ဆောင်ရွက်ဖို့ဖြစ်တယ်။ —၀ ၁၆:၂၊ ၃၊ ၁၃၊ ၁၅၊ ၁၇။ ဟီ ၉:၇။

ရှာဖွေလေ့လာ ဘုရားရေးရာရတနာ

(ထွက်မြောက်ရာ ၂၅:၂၀) ခေရုဗိမံတွေက အတောင်နှစ်ဖက်ကို အပေါ်ဘက်ဖြန့်၊ သေတ္တာအဖုံးကို မိုးထားပြီး မျက်နှာချင်းဆိုင် ပျပ်ဝပ်နေရမယ်။

it-1 ၄၃၂ ပိုဒ် ၁

ခေရုမိမ်

တောကန္တာရမှာ တည်ဆောက်ခဲ့တဲ့ တဲတော် အသုံးအဆောင် အဆင်တန်ဆာတွေထဲမှာ ခေရုမိမ်ရုပ်တွေလည်း ပါတယ်။ သေတ္တာ တော်အဖုံးရဲ့ အစွန်နှစ်ဖက်မှာရှိတဲ့ ခေရုမိမ်ရုပ်နှစ်ခုကို ရွှေစင်နဲ့ ထုလုပ်တယ်။ ခေရုမိမ်တွေဟာ မျက်နှာချင်းဆိုင် ရှိနေပြီး ဝတ်ပြု ကိုးကွယ်နေတဲ့ပုံနဲ့ ပျပ်ဝပ်နေတယ်။ အတောင်နှစ်ဖက်ကို အပေါ် ဘက်ဖြန့်၊ သေတ္တာအဖုံးကို စောင့်ကြပ်ကာကွယ်ထားသလိုမျိုး အုပ်မိုးထားတယ်။ (ထု ၂၅:၁၀-၂၁။ ၃၇:၇-၉) တဲတော်ကို ကာထား တဲ့ ရွက်ထည်တွေရဲ့ အတွင်းပိုင်းနဲ့ သန့်ရှင်းရာအခန်းနဲ့ အသန့်ရှင်း ဆုံးအခန်းကို ကာထားတဲ့ ကန့်လန့်ကာတွေမှာလည်း ခေရုမိမ်ရုပ် တွေပေါ်အောင် ပန်းထိုးထားတယ်။—ထု ၂၆:၁၊ ၃၁။ ၃၆:၈၊ ၃၅။

(ထွက်မြောက်ရာ ၂၅:၃၀) စားပွဲပေါ်မှာ ရှေ့တော်မုန့်ကို အမြဲ တင်ရမယ်။

it-2 ၉၃၆

ရှေ့တော်မုန့်

တဲတော် ဒါမှမဟုတ် ဗိမာန်တော် သန့်ရှင်းရာအခန်းမှာရှိတဲ့ စားပွဲ ပေါ်မှာ မုန့် ဆယ်နှစ်လုံး တင်ထားတယ်။ ဥပုသ်နေ့ရောက်တိုင်း မုန့် အသစ် လဲပေးရတယ်။ (ထု ၃၅:၁၃။ ၃၉:၃၆။ ၁၁၇ ၇:၄၈။ ၂၅ ၁၃: ၁၁။ နေ ၁၀:၃၂၊ ၃၃) ဟီဘရူး စကားလုံး “ရှေ့တော်မုန့်” မှာပါတဲ့ ရှေ့တော်ဆိုတဲ့ စကားလုံးအရ ယေဟောဝါရဲ့ ရှေ့တော်မှာ အမြဲပူ ဇော်ထားတယ် ဆိုတဲ့ အဓိပ္ပာယ် သက်ရောက်တယ်။ (၂၁၇ ၁၃:၂၃။ ထု ၂၅:၃၀) ရှေ့တော်မုန့်ကို “အဆင့်ဆင့်တင်ထားတဲ့မုန့်” လို့လည်း ခေါ်ဆိုတယ်။—၂၅ ၂:၄။

ကျမ်းစာဖတ်ရှုခြင်း

(ထွက်မြောက်ရာ ၂၅:၂၃-၄၀)

စက်တင်ဘာ ၂၁-၂၇

ကျမ်းစာထဲက အဖိုးတန်ဘဏ္ဍာများ | ထွက်မြောက်ရာ ၂၅-၂၈
“ပုရောဟိတ်ရဲ့ဝတ်စုံကနေ ဘာသင်ယူနိုင်သလဲ”

(ထွက်မြောက်ရာ ၂၈:၃၀) “အာရုန်က ယေဟောဝါရှေ့ကို ဝင် တဲ့အခါ ဥရိမ်နဲ့ သုမိမ်ကို တရားစီရင်ချက်ရင်ဖုံးထဲ ထည့်ထား ရမယ်။ ယေဟောဝါရှေ့ အစွရေးလူမျိုးကို တရားစီရင်တဲ့အခါ ဥရိမ်နဲ့ သုမိမ်ပါတဲ့ ရင်ဖုံးကို အမြဲဝတ်ထားရမယ်။”

it-2 ၁၁၄၃

ဥရိမ်နဲ့ သုမိမ်

ကျမ်းပညာရှင်အတော်များများက ဥရိမ်နဲ့ သုမိမ်ဆိုတာ မဲတွေလို အသုံးပြုရတဲ့အရာဖြစ်တယ်လို့ ယုံကြည်ကြတယ်။ လှိုမ်း မော ဖက်ဘာသာပြန်ကျမ်းက ထွက်မြောက်ရာ ၂၈:၃၀ မှာ “သန့်ရှင်း မြင့်မြတ်တဲ့ မဲများ” လို့ သုံးနှုန်းထားတယ်။ တချို့က မဲပြား သုံးခု ဖြစ်နိုင်တယ်လို့ ယူဆကြပြီး တစ်ခုမှာ “ဟုတ်တယ်၊” နောက်တစ်ခု မှာ “မဟုတ်ဘူး” လို့ ရေးထားတယ်။ နောက်တစ်ခုက ဗလာလို့ ဆိုကြတယ်။ မေးခွန်း အဖြေရဖို့ မဲချကြတယ်။ ဗလာမဲပြားကျ တယ်ဆိုရင် အဖြေမရဘူးလို့ ဆိုကြတယ်။ တချို့သူတွေကျပြန် တော့ ကျောက်ပြားနှစ်ခုဖြစ်နိုင်တယ်လို့ ဆိုကြတယ်။ တစ်ဖက်မှာ အဖြူရောင် သုတ်ထားပြီး နောက်တစ်ဖက်မှာ အနက်ရောင် သုတ် ထားတယ်။ မဲချတဲ့အခါ အဖြူရောင်နှစ်ခုကျရင် “ဟုတ်တယ်” ဆိုတဲ့ အဓိပ္ပာယ်ရှိပြီး အနက်ရောင်နှစ်ခုကျရင် “မဟုတ်ဘူး” ဆိုတဲ့ အဓိပ္ပာယ်ရှိတယ်။ အဖြူတစ်ခု၊ အမည်းတစ်ခု ကျရင် အဖြေမရ တဲ့အဓိပ္ပာယ်ပဲလို့ ဆိုကြပြန်တယ်။ အဖြစ်အပျက်တစ်ခုမှာ ရှောလု က ဖိလိတိလူတွေကို တိုက်ခိုက်ရမလားလို့ ပုရောဟိတ်ကတစ်ဆင့် မေးတဲ့အခါ အဖြေမရခဲ့ဘူး။ တစ်ယောက်ယောက်က အပြစ်လုပ် ထားတယ်လို့ ခံစားရတဲ့အတွက် “အစွရေးတို့ရဲ့ ဘုရားသခင်၊ သုမိမ်ကတစ်ဆင့် အဖြေပေးပါ” ဆိုပြီး အသနားခံခဲ့တယ်။ ရှောလုနဲ့ ယောနုသန်ကတစ်ဖက် ကျန်တဲ့သူတွေကတစ်ဖက် ခွဲထုတ်ပြီး သူတို့ နှစ်ဖက်ကြား မဲချတယ်။ မှတ်တမ်းမှာ “သုမိမ်ကတစ်ဆင့် အဖြေ ပေးပါ” လို့ ပြောထားတာကို ကြည့်ရင် နှစ်ဖက်ကြား မဲချဆုံးဖြတ် တဲ့အခါတွေမှာ အသုံးပြုပုံရပါတယ်။—၁ရှ ၁၄:၃၆-၄၂။

(ထွက်မြောက်ရာ ၂၈:၃၆) တောက်ပြောင်တဲ့ ရွှေစင်ပြားတစ်ခု လုပ်ရမယ်။ အဲဒီပေါ်မှာ ‘ယေဟောဝါဟာ သန့်ရှင်းမြင့်မြတ်တယ်’ ဆိုပြီး ရေးထွင်းရမယ်။

it-1 ၈၄၉ ပိုဒ် ၃

နဖူး

အစွရေးတွေရဲ့ ပုရောဟိတ်မင်း။ အစွရေး ပုရောဟိတ်မင်းရဲ့ ခေါင်းပေါင်းရှေ့၊ ပုရောဟိတ်မင်းရဲ့ နဖူးပေါ်မှာ “ယေဟောဝါဟာ သန့်ရှင်းမြင့်မြတ်တယ်” လို့ ရေးထွင်းထားတဲ့ ရွှေစင်ပြားကို ချည် ထားတယ်။ အဲဒါက “သန့်ရှင်းမြင့်မြတ်တဲ့ ဆက်ကပ်အပ်နှံခြင်း အမှတ်အသား” ဖြစ်တယ်။ (ထု ၂၈:၃၆-၃၈။ ၃၉:၃၀) အစွရေး ပုရောဟိတ်ဟာ ယေဟောဝါရဲ့ ဝတ်ပြုရေးကို ဦးဆောင်ပြီး လုပ် ပေးသူ ဖြစ်တဲ့အတွက် ပုရောဟိတ်မင်းရဲ့ နဖူးက စာတန်းဟာ

သန့်ရှင်းမြင့်မြတ်တဲ့ လုပ်ငန်းတာဝန်နဲ့ သင့်လျော်ပါတယ်။ အဲဒီစာကို မြင်ပြီး အစွဲရေးတစ်မျိုးသားလုံးက ယေဟောဝါကို ဝတ်ပြုကြီးကွယ်ရာမှာ မပြတ်သန့်ရှင်းဖို့လိုကြောင်း သတိပေးခဲ့ရတယ်။ အစွဲရေး ပုရောဟိတ်မင်းကြီးဟာ သာဓုကြီးမြတ်တဲ့ ပုရောဟိတ်မင်းကြီး ယေရှုခရစ်ကိုလည်း သင့်လျော်စွာ ပုံတင်ပြတယ်။ ဒီပုရောဟိတ်တာဝန်ကို ကျေပွန်စွာ ထမ်းဆောင်ခြင်းအားဖြင့် ဘုရားသခင်ရဲ့ သန့်ရှင်းမြင့်မြတ်မှုကို ထောက်ခံတယ်။—ဟီ ၇:၂၆။

(ထွက်မြောက်ရာ ၂၈:၄၂၊ ၄၃) ရှက်စရာအင်္ဂါတွေ မပေါ်အောင် ခါးကနေ ပေါင်အထိရှိတဲ့ ပိတ်ဘောင်းဘီကို သူတို့အတွက် ချုပ်ပေးရမယ်။^{၇၁} အာရုန်နဲ့သားတွေက တွေ့ဆုံရာတံတော်ကို ဝင်တဲ့အခါ၊ သန့်ရှင်းရာဌာနတော်မှာ အမှုဆောင်ဖို့ ပူဇော်ရာပလ္လင်အနားကို သွားတဲ့အခါ အပြစ်သင့်ပြီး မသေရအောင် အဲဒါတွေကို ဝတ်ထားရမယ်။ ဒါဟာ အာရုန်နဲ့ သားစဉ်မြေးဆက်တွေ လိုက်နာရမယ့် အမြဲတည်တဲ့ဥပဒေပဲ။

ကဝေ ၈/၁၅ ၁၅ ပိုဒ်. ၁၇

ဂုဏ်အသရေရှိရှိ ယေဟောဝါအား ဂုဏ်တင်ပါ

^{၇၂} ကျွန်ုပ်တို့သည် ယေဟောဝါအား ဝတ်ပြုကြီးကွယ်ချိန်တွင် အထူးသဖြင့် ဂုဏ်အသရေ ရှိသင့်သည်ဟု မမ္မာကျမ်းစာက ဖော်ပြသည်။ “ဘုရားသခင် အိမ်တော်သို့ သွားသောအခါ သင့်ခြေတို့ကို စောင့်လော့” ဟု ဒေ. ၅:၁ ကဆို၏။ မောရှေနှင့် ယောရှု နှစ်ဦးစလုံးသည် မြင့်မြတ်သန့်ရှင်းသော နေရာသို့ ရောက်ရှိချိန်တွင် မိမိတို့၏ ခြေခင်းများကို ချွတ်ရန် မိန့်မှာခဲ့ခဲ့ရသည်။ (ထွ. ၃:၅၊ ယောရှု ၅:၁၅) ရှိသေးလေးစားကြောင်း ပြသည့်အနေဖြင့် ယင်းသို့ ပြုခဲ့ကြသည်။ ဣသရေလ ယဇ်ပုရောဟိတ်များသည် “ရှက်စရာအကြောင်း မထင်မပေါ်စေခြင်းငှာ” ပိတ်ဘောင်းဘီကို မဖြစ်မနေ ဝတ်ဆင်ခဲ့ရသည်။ (ထွ. ၂၈:၄၂၊ ၄၃) ယင်းက ယဇ်ပလ္လင်တွင် အမှုဆောင်သည့်အခါ မပေါ်အပ်သော ကိုယ်ခန္ဓာအစိတ်အပိုင်းများကို မပေါ်စေပါ။ ယဇ်ပုရောဟိတ် မိသားစုဝင်တိုင်းသည် ဘုရားသခင်ဝတ်၌ မွေ့လျော်သည့် စံနှုန်းနှင့်ညီသော ဂုဏ်အသရေကို ထိန်းကြရ၏။

ရှာဖွေလေ့လာ ဘုရားရေးရာရတနာ

(ထွက်မြောက်ရာ ၂၈:၁၅-၂၁) “သင်တိုင်းလိုပဲ တရားစီရင်ချက် ရင်ဖုံးကိုလည်း ရွှေချည်၊ အပြာရောင်ချည်၊ ခရမ်းရောင်သိုးမွေး၊ ကြက်သွေးရောင်ချည်၊ ချည်ချောတွေနဲ့ အလှဆင်ပြီး ရက်ရမယ်။^{၁၆} ရင်ဖုံးကို ခေါက်လိုက်တဲ့အခါ အလျားတစ်ထွာ၊ အနံတစ်ထွာရှိတဲ့ စတုရန်းပုံ ဖြစ်ရမယ်။”^{၇၃} ရင်ဖုံးပေါ်မှာ ကျောက်မျက်လေးတန်း စီခြယ်ရမယ်။ ပထမအတန်းမှာ ပတ္တမြား၊ ဥဿဖရား၊ မြ၊

^{၇၀} ဒုတိယအတန်းမှာ စိမ်းပြာကျောက်၊ နီလာ၊ နဂါးသွဲ့၊^{၇၄} တတိယအတန်းမှာ လဲ့ရှမ်းကျောက်၊ သင်္ဘောမဟူရာ၊ ခရမ်းစွဲ၊^{၇၅} စတုတ္ထအတန်းမှာ ပြောင်ခေါင်းစိမ်း၊ မဟူရာကြောင်ဝင်၊ ကျောက်စိမ်း ရှိရမယ်။ အဲဒီကျောက်မျက်တွေကို ရွှေနဲ့ကပ်ရမယ်။^{၇၆} ကျောက်မျက်တွေက အစွဲရေးမျိုးနွယ် ၁၂ နွယ်ကို ကိုယ်စားပြုတယ်။ ကျောက်မျက်တစ်လုံးစီမှာ တစ်နွယ်စီရဲ့နာမည်ကို ရေးထွင်းရမယ်။

က၁၂ ၈/၁၂ ပိုဒ်. ၁-၃

သင်သိပါသလား:

ရှေးခေတ် အစွဲရေးယဇ်ပုရောဟိတ်မင်းရဲ့ ရင်ဖုံးပေါ်က ကျောက်မျက်တွေကို ဘယ်ကနေ ရတာလဲ။

အီဂျစ်ပြည်ကနေ ထွက်လာပြီး တောကန္တာရထဲ ရောက်လာတဲ့ အစွဲရေးလူတွေကို ယဇ်ပုရောဟိတ်မင်း ဝတ်ဖို့ ရင်ဖုံးချုပ်ရမယ်လို့ ဘုရားသခင် မိန့်မှာခဲ့တယ်။ (ထွက်မြောက်ရာ ၂၈:၁၅-၂၁) ရင်ဖုံးပေါ်မှာ ပတ္တမြား၊ ဥဿဖရား၊ မြ၊ စိမ်းပြာကျောက်၊ နီလာ၊ နဂါးသွဲ့၊ လဲ့ရှမ်းကျောက်၊ သင်္ဘောမဟူရာ၊ ခရမ်းစွဲ၊ ခရုသုလိတ်၊ မဟူရာနဲ့ ကျောက်စိမ်းစတဲ့ ကျောက်မျက်တွေကို တပ်ဆင်ထားတယ်။ အစွဲရေးလူတွေက အဲဒီကျောက်မျက်တွေကို ဘယ်ကနေ ရတာလဲ။ ကျမ်းစာခေတ်က လူတွေဟာ ကျောက်မျက်တွေကို တန်ဖိုးထားပြီး ကူးသန်းရောင်းဝယ်ရေးမှာ အသုံးပြုကြတယ်။ ဥပမာ၊ ရှေးခေတ် အီဂျစ်လူတွေဟာ ကျောက်မျက်တွေကို မျက်မှောက်ခေတ် အိရန်၊ အာဖဂန်နစ္စတန်အပြင် အိန္ဒိယနိုင်ငံကနေတောင် ရရှိကြတယ်။ အီဂျစ်ကျောက်မျက်တွင်းတွေကနေ အဖိုးတန်ကျောက်မျက် အမျိုးမျိုး ထွက်ရှိတယ်။ အီဂျစ်ဖာရောမင်းတွေဟာ သူတို့လက်အောက်က ဒေသတွေကနေ ထွက်ရှိတဲ့ တွင်းထွက်ပစ္စည်းတွေကို မောင်ပိုင်စီးထားကြတယ်။ ဘိုးဘေးယောဘကလည်း သူ့ရဲ့တစ်ခေတ်တည်း သားတွေဟာ အဖိုးတန်ပစ္စည်းတွေကို ရှာဖွေဖို့ တွင်းတွေ တူးပြီး ဥမင်လိုက်ခေါင်းတွေ ဖောက်ခဲ့ကြတယ်လို့ ပြောပြခဲ့တယ်။ တူးဖော်ရရှိတဲ့ အဖိုးတန်ပစ္စည်းတွေထဲက နီလာနဲ့ ဥဿဖရားတွေကို ယောဘ သတ်သတ်မှတ်မှတ် ဖော်ပြခဲ့တယ်။—ယောဘ ၂၈:၁-၁၁၊ ၁၉။

အီဂျစ်ပြည်ကနေ အစွဲရေးလူတွေ ထွက်လာတဲ့အချိန်မှာ “အီဂျစ် အမျိုးသားတို့၏ ပစ္စည်းဥစ္စာများကို ယူဆောင်သွားကြ” တယ်လို့ ထွက်မြောက်ရာကျမ်းမှာ ဖော်ပြထားပါတယ်။ (ထွက်မြောက်ရာ ၁၂:၃၅၊ ၃၆၊ ၃၈) ဒါကြောင့် ယဇ်ပုရောဟိတ်မင်းရဲ့ ရင်ဖုံးပေါ်က ကျောက်မျက်တွေကို အီဂျစ်ပြည်ကနေ ရရှိတာဖြစ်နိုင်ပါတယ်။

(ထွက်မြောက်ရာ ၂၈:၃၈) အဲဒီရွှေပြားက အာရုန်ရဲ့ နဖူးပေါ်မှာ ရှိရမယ်။ အစွဲရေးတွေ ဆက်ကပ်ထားတဲ့ သန့်ရှင်းမြင့်မြတ်ရာတွေ နဲ့ ပတ်သက်ပြီး တစ်ယောက်ယောက် အများအယွင်း လုပ်မိတဲ့အခါ အာရုန်က တာဝန်ယူရမယ်။ ယေဟောဝါရဲ့ နှစ်သက်လက်ခံမှုကို သူတို့ရနိုင်ဖို့ အဲဒီရွှေပြားက အာရုန်ရဲ့ နဖူးပေါ်မှာ အမြဲရှိနေရမယ်။

it-1 ၁၁၃၀ ပိုဒ် ၂

သန့်ရှင်းမြင့်မြတ်

တိရစ္ဆာန်များနဲ့ သီးနှံများ။ နွား၊ သိုး၊ ဆိတ်တွေရဲ့ သားဦးတွေ ကို မရွေးယူရဘူး။ သန့်ရှင်းမြင့်မြတ်ရာ ဖြစ်တယ်။ အဲဒီအကောင် တွေကို မီးရှို့ပူဇော်ရတယ်။ အသားတစ်ပိုင်းကို ပုရောဟိတ်တွေကို ပေးရတယ်။ (တလ ၁၈:၁၇-၁၉) သီးဦးသီးဖျားနဲ့ ဆယ်ဖို့တစ်ဖို့ဟာ သန့်ရှင်းရာဌာနအတွက် ပေးလှူထားတဲ့ ပူဇော်သဏ္ဌာန်တွေ၊ အလှူ တွေလို့ပဲ သန့်ရှင်းတယ်။ (ထွ ၂၈:၃၈) အဲဒီအရာအားလုံးဟာ ယေ ဟောဝါအတွက် သန့်ရှင်းမြင့်မြတ်တယ်။ ပေါ့ပေါ့တန်တန် သဘော မထားရဘူး။ မရှိသေတဲ့နည်းနဲ့ သုံးချင်သလို သုံးလို့မရဘူး။ ဆယ်ဖို့ တစ်ဖို့နဲ့ပတ်သက်တဲ့ ပညတ်က နမူနာတစ်ခုပဲ။ လူတစ်ယောက်က ကောက်နှံတချို့ကို ဆယ်ဖို့တစ်ဖို့အဖြစ် ဖယ်ထားတယ်လို့ ပြောရင် ကိုယ်တိုင်ဖြစ်စေ၊ အိမ်သားတစ်ယောက်ယောက်ကဖြစ်စေ အဲဒါ တွေကို ချက်ပြုတ်ဖို့ ယူသုံးလို့မရဘူး။ သန့်ရှင်းမြင့်မြတ်ရာကို မလေးစားတဲ့ အပြစ်ပြုမိရာ ရောက်တယ်။ အဲဒီလူဟာ ပစ္စည်းရဲ့ တူညီတဲ့ပမာဏအပြင် နောက်ထပ် ၂၀ ရာခိုင်နှုန်းကို လျော်ကြေး အဖြစ်ပေးဖို့ ပညတ်တရားမှာ တောင်းဆိုထားတယ်။ အဲဒီအပြင် အနာအဆာမရှိတဲ့ သိုးထီးတစ်ကောင်ကို ဒုစရိုက်ဖြေရာအလှူအဖြစ် ယေဟောဝါဆီ ယူလာရတယ်။ ဒါကြောင့် ယေဟောဝါပိုင်ဆိုင်တဲ့ သန့်ရှင်းမြင့်မြတ်ရာတွေကို အလွန်ရိုသေလေးစားရမယ်။—ဝ ၅: ၁၄-၁၆။

ကျမ်းစာဖတ်ရှုခြင်း

(ထွက်မြောက်ရာ ၂၇:၁-၂၁)

စက်တင်ဘာ ၂၈—အောက်တိုဘာ ၄

ကျမ်းစာထဲကအဖိုးတန်ဘဏ္ဍာများ|ထွက်မြောက်ရာ၂၉-၃၀ “ယေဟောဝါအတွက် အလှူ”

(ထွက်မြောက်ရာ ၃၀:၁၁၊ ၁၂) အဲဒီနောက် ယေဟောဝါက မောရှေကို မိန့်မှာတယ်- ^{၁၂} “အစွဲရေးတွေကို လူဦးရေစာရင်း ကောက်တဲ့အခါ ကပ်ဘေး မကျရောက်စေဖို့ တစ်ယောက်စီက ကိုယ့်အသက်အတွက် ရွေးဖို့ကို ယေဟောဝါဆီ ပေးရမယ်။

it-2 ၇၆၄-၇၆၅

စာရင်းကောက်ခြင်း

ဆိုင်းနိုင်အရပ်မှာ။ အီဂျစ်ပြည်က ထွက်လာပြီး ဒုတိယနှစ်၊ ဒုတိယလမှာ၊ ဆိုင်းနိုင်အရပ်မှာ စခန်းချနေတုန်း ပထမဆုံးအကြိမ် အဖြစ် လူဦးရေစာရင်း ကောက်ဖို့ ယေဟောဝါ ညွှန်ကြားခဲ့တယ်။ ဒီတာဝန်ထမ်းဆောင်ရာမှာ မောရှေကို ကူညီပေးဖို့ တစ်နွယ်စီမှာ ခေါင်းဆောင်တစ်ယောက်ကို ရွေးချယ်ပြီး မိမိမျိုးနွယ်အတွင်း လူ ဦးရေစာရင်းကောက်တာကို ကြီးကြပ်စေတယ်။ စစ်မှုထမ်းနိုင်တဲ့ အရွယ်ဖြစ်တဲ့ အသက် ၂၀ နဲ့ ၂၀ ကျော် အမျိုးသားအားလုံးကို စာရင်းကောက်ရုံပဲ မဟုတ်ဘူး။ စာရင်းဝင်သူအားလုံးဟာ တဲတော် လုပ်ငန်းအတွက် တစ်ယောက်ကို ရှယ်ကယ် တစ်ဝက် (၁.၁၀ ဒေါ် လာ) ပေးလှူဖို့လည်း ပညတ်ထားတယ်။ (ထွ ၃၀:၁၁-၁၆။ တလ ၁: ၁-၁၆၊ ၁၈၊ ၁၉) စာရင်းဝင်သူအားလုံး ၆၀၃,၅၅၀ ယောက်ရှိတယ်။ ပြည်တော်ရောက်တဲ့အခါ အမွေမြေ ရမှာမဟုတ်တဲ့ လေဝိသား တွေကတော့ စာရင်းထဲမှာ မပါဘူး။ သူတို့တွေဟာ တဲတော်အခွန် ပေးဖို့မလိုသလို စစ်မှုထမ်းဖို့လည်း မလိုဘူး။—တလ ၁:၄၄-၄၇။ ၂:၃၂၊ ၃၃။ ၁၈:၂၀၊ ၂၄။

(ထွက်မြောက်ရာ ၃၀:၁၃-၁၅) လူဦးရေစာရင်းဝင်သူတွေက သန့်ရှင်းရာဌာနတော်ရဲ့ စံအလေးချိန်အတိုင်း ရှယ်ကယ် တစ်ဝက် ကို ယေဟောဝါအတွက် အလှူအဖြစ် ပေးရမယ်။ တစ်ရှယ်ကယ် က ၆၀ရ ၂၀ နဲ့ ညီမျှတယ်။ ^{၁၄} အသက် ၂၀ နဲ့ ၂၀ အထက် လူဦး ရေစာရင်းဝင်သူတိုင်း ယေဟောဝါအတွက် ပေးလှူရမယ်။ ^{၁၅} ကိုယ့် အသက်အတွက် အပြစ်ဖြေဖို့ ယေဟောဝါကို ပေးလှူတဲ့အခါ သူငွေက ရှယ်ကယ်တစ်ဝက်ထက် ပိုမပေးရဘူး။ ဆင်းရဲသား လည်း ရှယ်ကယ်တစ်ဝက်အောက် လျော့မပေးရဘူး။

it-1 ၅၀၂

အလှူငွေ

တချို့ အလှူငွေတွေထည့်ဖို့ ပညတ်တရားက တောင်းဆိုတယ်။ အသက် ၂၀ နဲ့ အထက် အစွဲရေးအမျိုးသားတွေရဲ့ လူဦးရေ စာရင်း မောရှေ ကောက်ချိန်မှာ ကိုယ့်အသက်အတွက် ရွေးဖို့ အနေနဲ့ “သန့်ရှင်းရာဌာနတော်ရဲ့ စံအလေးချိန်အတိုင်း ရှယ်ကယ် တစ်ဝက် [၁.၁၀ ဒေါ်လာခန့်]” ပေးရတယ်။ ကိုယ့်အသက်အတွက် အပြစ်ဖြေဖို့နဲ့ “တွေ့ဆုံရာတဲတော် လုပ်ငန်းအတွက်” “ယေဟော ဝါကို ပေးလှူ” ခြင်းဖြစ်တယ်။ (ထွ ၃၀:၁၁-၁၆) ဂျူးသမိုင်းဆရာ ဂျီစီဖတ်ရဲ့ စာအုပ် (*The Jewish War*, VII, 218 [vi, 6])

အရ ဒီ “မြင့်မြတ်တဲ့အလှူ” ကို အဲဒီနောက်ပိုင်း နှစ်တိုင်း ပေးခဲ့ရတယ်။—၂ရ ၂၄:၆-၁၀။ မ ၁၇:၂၄။

(ထွက်မြောက်ရာ ၃၀:၁၆) အပြစ်ဖြေရာငွေကို အစွဲရေးတွေ့ဆီကနေ ယူပြီး တွေ့ဆုံရာတော်လုပ်ငန်းအတွက် ပေးရမယ်။ အဲဒါက အစွဲရေးတွေကို ယေဟောဝါ အမှတ်ရနေဖို့၊ မင်းတို့ရဲ့ အသက်အတွက် အပြစ်ဖြေပေးဖို့ ဖြစ်လိမ့်မယ်။”

ကာဒ ၁၁/၁ ၁၂ ပိုဒ်. ၁-၂

သင် သိပါသလား:

ဂျေရုဆလင်မြို့က ဝတ်ပြုရာအိမ်တော်ရဲ့ လုပ်ဆောင်မှုတွေကို ဘယ်လိုငွေကြေးထောက်ပံ့သလဲ။

ဝတ်ပြုရာအိမ်တော်က လုပ်ဆောင်မှုအမျိုးမျိုးကို အခွန်ငွေ၊ အထူးသဖြင့် မဖြစ်မနေပေးရတဲ့ ဆယ်ဖို့တစ်ဖို့ အလှူငွေနဲ့ ထောက်ပံ့တယ်။ ဒါပေမဲ့ တခြားအခွန်ငွေတွေကိုလည်း အသုံးပြုပါသေးတယ်။ ဥပမာ၊ ဝတ်ပြုရာတော် တည်ဆောက်ချိန်က လူဦးရေစာရင်းဝင်သူတိုင်း ရှယ်ကယ်လ်လိုခေါ်တဲ့ ငွေဒင်္ဂါးတစ်ပြားရဲ့ တစ်ဝက်တန်ဖိုးကို ‘ထာဝရဘုရားသခင်အား’ ပေးလှူရမယ်ဆိုတဲ့ ဘုရားသခင်ညွှန်ကြားချက်ကို မောရှေ ရရှိခဲ့တယ်။—ထွက်မြောက်ရာ ၃၀:၁၂-၁၆။ သတ်မှတ်ထားတဲ့ အဲဒီငွေပမာဏကို နှစ်စဉ် ဝတ်ပြုရာအိမ်တော်အခွန်အဖြစ် ပေးလှူတာက ဂျူးထုံးစံဖြစ်လာတဲ့ပုံ ရတယ်။ ငါးတစ်ကောင်ရဲ့ပါးစပ်ထဲက ရလာတဲ့ ငွေတစ်ပြားကိုယူပြီး အခွန်ဆောင်ဖို့ ပေတရုကို ယေရှု ညွှန်ကြားခဲ့တုန်းက အဲဒီအခွန်အတွက် ဖြစ်တယ်။—မသ် ၁၇:၂၄-၂၇။

ရှာဖွေလေ့လာ ဘုရားရေးရာရတနာ

(ထွက်မြောက်ရာ ၂၉:၁၀) “အဲဒီနောက် နွားထီးကို တွေ့ဆုံရာတော်ရှေ့ ယူလာပါ။ အာရုန်နဲ့ သူ့သားတွေက နွားထီးရဲ့ခေါင်းပေါ် လက်တင်ရမယ်။

it-1 ၁၀၂၉ ပိုဒ်. ၄

လက်

လက်တင်ခြင်း။ ဘာသဘောမှမပါဘဲ ဒီအတိုင်း လက်တင်ခြင်းမျိုး မဟုတ်ဘဲ ရည်ရွယ်ချက်အမျိုးမျိုးနဲ့ လူတစ်ယောက်အပေါ် ဒါမှမဟုတ် ပစ္စည်းတစ်ခုခုအပေါ် **လက်တင်ခြင်း**ဖြစ်တယ်။ အဲဒီလုပ်ရပ်ရဲ့ ယေဘုယျအဓိပ္ပာယ်ကတော့ လက်တင်ခံရတဲ့ ပုဂ္ဂိုလ်ကို ရာထူးခန့်အပ်တာ ဒါမှမဟုတ် လက်တင်ခံရတဲ့အရာကို တစ်နည်းတစ်လမ်းနဲ့ အသိအမှတ်ပြုတယ်ဆိုတဲ့ အဓိပ္ပာယ်ပါ။ ပုရောဟိတ်

တာဝန် ခန့်အပ်တဲ့ အခမ်းအနားမှာတုန်းက အာရုန်နဲ့ သားတွေဟာ ပူဇော်မယ့် နွားထီးတစ်ကောင်နဲ့ သိုးထီးနှစ်ကောင်ရဲ့ ခေါင်းပေါ်မှာ လက်တင်ရတယ်။ အဲဒီတိရစ္ဆာန်တွေကို ပူဇော်ခြင်းအားဖြင့် သူတို့ကို ယေဟောဝါဘုရားရဲ့ ပုရောဟိတ်တွေအဖြစ် ခန့်အပ်ကြောင်း အသိအမှတ်ပြုခြင်း ဖြစ်တယ်။ (ထွ ၂၉:၁၀၊ ၁၅၊ ၁၉။ ၀ ၈:၁၄၊ ၁၈၊ ၂၂) ဘုရားမိန့်မှာတဲ့အတိုင်း မောရှေကို ဆက်ခံသူအဖြစ် ယောရှုကို ခန့်အပ်ချိန်မှာလည်း မောရှေက ယောရှုအပေါ် လက်တင်ခဲ့တယ်။ ဒါကြောင့် ယောရှုဟာ “ဉာဏ်ပညာပြည့်ဝ” လာပြီး အစွဲရေးတွေကို ကောင်းမွန်စွာ ဦးစီးနိုင်ခဲ့တယ်။ (တရ ၃၄:၉) တစ်စုံတစ်ဦးအပေါ် လက်တင်တဲ့အခါ လက်တင်ခံရသူဟာ ကောင်းချီးခံစားရမယ့်သူဖြစ်ကြောင်း ဖော်ပြတယ်။ (က ၄၈:၁၄။ မာ ၁၀:၁၆) ယေရှုခရစ်ဟာ လူတချို့ကို လှမ်းကိုင် ဒါမှမဟုတ် လက်တင်ပြီး ရောဂါကုသပေးခဲ့တယ်။ (မ ၈:၃။ မာ ၆:၅။ လု ၁၃:၁၃) အဖြစ်အပျက်တချို့မှာ တမန်တော်တွေ လက်တင်တဲ့အခါ လက်တင်ခံရသူတွေဟာ သန့်ရှင်းသောစွမ်းအားတော် ဆုကျေးဇူးကို ရရှိခဲ့ကြတယ်။—တ ၈:၁၄-၂၀။ ၁၉:၆။

(ထွက်မြောက်ရာ ၃၀:၃၁-၃၃) “ ‘မင်းတို့လူမျိုးအစဉ်အဆက်မှာ ဒီဆီကို သန့်ရှင်းတဲ့ဘိသိက်ဆီအဖြစ် ငါ့အတွက် အမြဲသုံးရမယ်။ ၁ ဒီဆီကို လူတွေ မလိမ်းရဘူး။ ဒီဆီနဲ့တူအောင် မဖော်စပ်ရဘူး။ သန့်ရှင်းတဲ့ဆီ ဖြစ်တယ်။ မင်းတို့အတွက် သန့်ရှင်းတဲ့ဆီ အမြဲဖြစ်နေရမယ်။ ၃ ဒီဆီမွှေးနဲ့တူအောင် ဖော်စပ်တဲ့သူ၊ အခွင့်မရှိသူကို ဒီဆီမွှေးလိမ်းပေးတဲ့သူဟာ ပယ်ရှင်းခံရမယ်’ လို့ အစွဲရေးတွေကို ပြောပါ။”

it-1 ၁၁၄ ပိုဒ်. ၁

ဘိသိက်ပေး၊ ဘိသိက်ပေးခြင်း

မောရှေကို ယေဟောဝါပေးတဲ့ ပညတ်မှာ ဘိသိက်ဆီ ဖော်စပ်တဲ့နည်း ပါတယ်။ အထူးရှေးချယ်ထားတဲ့ အမျိုးအမည်တွေကတော့ မုရန်သစ်စေးခဲ၊ သစ်ကြံပိုးမွှေး၊ ကြိမ်မွှေး၊ ကရဝေး၊ သံလွင်ဆီတွေ ဖြစ်တယ်။ (ထွ ၃၀:၂၂-၂၅) အခွင့်မရှိဘဲ ဒီဆီမွှေးနဲ့တူအောင် ဖော်စပ်တဲ့သူ၊ အခွင့်မရှိသူကို ဒီဆီမွှေးလိမ်းပေးသူ ဘယ်သူမဆို သေဒဏ်ခံရတယ်။ (ထွ ၃၀:၃၁-၃၃) ဘိသိက်ဆီနဲ့ ဘိသိက်ပေးပြီး တရားဝင်ခန့်အပ်ခံရခြင်းဟာ အရေးပါပြီး မြင့်မြတ်တယ်ဆိုတာကို ပုံဆောင်တယ်။

ကျမ်းစာဖတ်ရှုခြင်း

(ထွက်မြောက်ရာ ၂၉:၃၁-၄၆)